

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

śrībhagavadrāmānujamunibhīranugrhitam
॥ śrīvaikuṇṭhagadyam ॥

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīh
śrimate rāmānujāya namaḥ

॥ śrīvaikuṅṭhagadyam ॥

yāmunāryasudhāmbhodhiṃ avagāhya yathāmati |
ādāya bhaktiyogākhyam ratnam sandarśayāmyaham ॥

svādhīna trividha cetanācetana svarūpasthitipravṛttibhedam *
kleśakarmādyaśeṣadoṣāsamspṛṣtam * svābhāvikanavadhikātiśaya
jñāna balaiśvarya vīryaśaktitejah prabhṛtyasaṅkhyeya
kalyāṇagunaḥaughamahārṇavam * paramapurusaṃ *
bhagavantam * nārāyaṇam * svāmitvena suhṛttvena
gurutvena ca parigrhya * aikāntikātyantika
tatpādāmbujadvaya paricaryaikamanorathah * tatprāptaye
ca tatpādāmbujadvaya prapatteranyanna me kalpakoti
sahasreṇāpi sādhanamastīti manvānah * tasyaiva
bhagavato nārāyaṇasya * akhilasattva dayaikasāgarasya *
anālocita guṇāguṇa akhaṇḍajanānukūla amaryāda
śīlavataḥ * svābhāvikanavadhikātiśaya guṇavattayā *
devatiryānmanuṣyādi akhilajana hṛdayānandanasya *
āśritavātsalyaikajaladheḥ * bhaktajanasaṃśleṣaikabhogasya *
nityajñānakriyaiśvaryaḍi bhogasāmagrīsamṛddhasya *
mahāvibhūteḥ * śrīmaccaraṇāravindayugalam * ananyātma
sañjīvanena * tadgatasarvabhāvena * śaraṇamanuvrajat ॥

tataśca pratyaham ātmojjīvanāya evamanusmaret *
caturdaśabhuvanātmakamaṇḍam * daśaguṇitottaram ca
āvaraṇasaptakam * samastam kārya kāraṇajātamatītya
vartamāne * paramavyomaśabdābhidheye * brahmādinām
vānmanasā'gocare * śrīmati vaikuṅṭhe divyaloke *
sanakavidhiśivādibhirapi acintyasvabhāvaiśvaryaḥ *
nityasiddhaiḥ * anantaiḥ * bhagavadānukūlyaikabhogaiḥ *
divyapurusaḥ * mahātmabhirāpūrite * teṣāmapi
iyatparimāṇam iyadaiśvaryam īdṛśasvabhāvam iti
paricchettumayogye * divyāvaraṇaśatasahasrāvṛte *
divyakalpatarūpaśobhite * divyodyānaśatasahasrakotiḥirāvṛte *
atipramāṇe divyāyatane * kasmimścit vicitra
divyaratnamaye divyāsthānamaṇḍape *

divyaratnastambha śatasahasrakoṭibhirupaśobhite*
 divyanānāratnakṛtasthalavicitrite* divyālaṅkāraṅkāṅkṛte*
 paritaḥ patitaiḥ patamānaiḥ pādapasthaiśca
 nānāgandhavarnaṅairdivyapuṣpaiḥ
 śobhamānaiḥ divyapuṣpopavanairupaśobhite*
 saṅkīrṇapārijātādikalpadrumopaśobhitaiḥ*
 asaṅkīrṇaiśca kaiścidantastha puṣparatnādi
 nirmita divyalīlāmaṇḍapa śatasahasropaśobhitaiḥ*
 sarvadā'nubhūyamānairapi apūrvavadāścaryamāvahadbhiḥ*
 krīḍāśailaśatasahasrairalaṅkāṅkṛtaiḥ* kaiścit
 nārāyaṇadivyalīlā'sādhāraṇaiḥ* kaiścit
 padmavanālayādivyalīlā'sādhāraṇaiḥ* sādhāraṇaiśca
 kaiścit śukaśārikāmayūrakokilādibhiḥ komalakūjitairākulaiḥ*
 divyodyānaśatasahasrakoṭibhirāvṛte*
 maṇimuktāpravālakṛtasopānaiḥ* divyāmalāmṛtarasodakaiḥ*
 divyāṇḍajavaraiḥ* atiramaṇṅiyadarśanaiḥ*
 atimanoharamadhurasvaraiḥ* ākulaiḥ* antastha
 muktāmaya divyakrīḍāsthānopaśobhitaiḥ* divya
 saugandhikavāpīśatasahasraiḥ*
 divyarājahaṃsāvalīvirājitairāvṛte*
 nirastātiśaya ānandaikarasatayā ca ānantyācca
 praviṣṭān unmadayadbhiḥ krīḍoddeśairvirājite*
 tatra tatra kṛta divyapuṣpaparyāṅkopaśobhite*
 nānāpuṣpāsavāsvāda mattabhṛṅgāvalībhirudgīyamāna
 divyagāndharveṇāpūrite* candanāgarukarpūra
 divyapuṣpāvagāhi mandānilāsevyamāne* madhye
 divyapuṣpasaṅcayavicitrite* mahati divyayogaparyāṅke*
 anantabhogini* śrīmadvaikuṇṭhaiśvayādi divyalokaṃ
 ātmakāntyā viśvamāpyāyayantyā* śeṣaśeṣāśanādikaṃ
 sarvaṃ parijaṇaṃ bhagavatastattadavasthocita paricaryāyāṃ
 ājñāpayantyā* śīlarūpaguṇavilāsādibhiḥ ātmānurūpayā
 śriyā sahāsinam* pratyagronmīlita sarasijasadrśa
 nayanayugaḷam* svacchanīlajīmūtasāṅkāśam*
 atyujjvalapītavāsasam* svayā
 prabhayā atinirmalayā atīśītalayā atikomalayā svaccha
 māṅkiyābhayā kṛtsnaṃ jagadudbhāsayantam* acintya
 divyādbhuta nityayauvana svabhāvalāvaṇyamayāmṛtasāgaram*
 atisaukumāryāt īṣat prasvinnavadālakṣyamāṇa lalāṭaphalaka

divyālakāvalīvirājitam* prabuddhamugdhāmbujacārulocanam*
 savibhramabhrūlatam* ujvalādharam* śucismitam*
 komalagaṇḍam* unnasam* udagrapīnāṃsa
 vilambikuṇḍalālakāvalībandhurakambukandharam*
 priyāvataṃsotpala karṇabhūṣaṇaślathālakābandha
 vimardaśaṃsibhiḥ caturbhirājanuvilambibhirbhujairvirājitam*
 atikomala divyarekhālaṅkṛta ātāmrakaratalam*
 divyāṅgulīyakavirājitam* atikomala divya nakhāvalī
 virājitam* atiraktāṅgulībhiralaṅkṛtam* tatkṣaṇonmīlita
 puṇḍarīka sadṛśa caraṇayugaḷam* atimanohara kirīta
 makuṭa cūḍāvataṃsa makarakuṇḍala graiveyaka hāra
 keyūra kaṭaka śrīvatsa kaustubha muktādāmodarabandhana
 pītāmbara kāñcīguṇa nūpurādibhiḥ
 atyantasukhasparśairdivyagandhairbhūṣaṇairbhūṣitam*
 śrīmatyā vaijayantyā vanamālayā virājitam* śaṅkhacakra
 gadāsi śārṅgādi divyāyudhaiḥ sevyamānam*
 svasaṅkalpamātrāvakṛpta jagajjanmasthanidhvaṃsādike
 śrīmati viśvaksene nyastasamastātmaīśvaryam*
 vainateyādibhiḥ svabhāvato nirasta samasta
 sāṃsārikasvabhāvaiḥ* bhagavatparicaryākaraṇayogyaiḥ*
 bhagavatparicaryaikabhogaiḥ* nityasiddhaiḥ* anantaiḥ*
 yathāyogaṃ sevyamānam* ātmabhogenānanusamḥita
 parādikālam* divyāmala komalāvalokanena
 viśvamāhlādayantam* īṣadunmīlita
 mukhāmbujodaravinirgatena* divyānanāravinda
 śobhājanakena* divyagāmbhīrya audārya saundarya
 mādihuryādyanavadhika guṇagaṇavibhūṣitena*
 atimanoharadivyabhāvagarbheṇa* divyalīlālāpāmṛtena*
 akhilajanahrdayāntarāṅgyāpūrayantam* bhagavantam
 nārāyaṇam* dhyānayogena dṛṣṭvā* tato bhagavato
 nityasvāmyam* ātmano nityadāsyam* ca
 yathāvasthitamanusandhāya* kadā'ham* bhagavantam
 nārāyaṇam* mama kulānātham* mama kuladāivatam
 mama kuladhanam* mama bhogyam* mama mātaram
 mama pitarām* mama sarvaṃ sākṣātkaravāṇi cakṣuṣā*
 kadā'ham* bhagavatpādāmbujadvayaṃ śirasā
 dhārayiṣyāmi* kadā'ham* bhagavatpādāmbujadvaya
 paricaryāśayā nirastasamastetara bhogāśaḥ* apagata

samasta sām̐sārikasvabhāvaḥ* tatpādāmbujadvayaṃ
 pravekṣyāmi* kadā'haṃ bhagavatpadāmbujadvaya
 paricaryākaraṇayogyah tadekabhogah tatpāda
 paricarīṣyāmi* kadā māṃ bhagavān svakīyayā atīśītalayā
 dr̥śā avalokya* snigdhaḡambhīra madhurayā girā
 paricaryāyāṃ ājñāpayīṣyati* iti bhagavatparicaryāyāṃ
 āsāṃ vardhayitvā* tayaiivāśayā tatprasādopabr̥ṃhitayā
 bhagavantam upetya* dūrādeva bhagavantam
 śeṣabhoge śrīyā sahāsīnam* vainateyādibhiḥ sevyamānam*
 samastaparivārāya śrīmate nārāyaṇāya namaḥ* iti
 praṇamya* utthāyotthāya punaḥ punaḥ praṇamya*
 atyanta sādhasavinayāvanato bhūtva* bhagavatpāriṣada
 gaṇanāyakaiḥ dvārapālaiḥ kṛpayā snehagarbhayā dr̥śā'valokitaḥ*
 samyagabhivanditaiḥ taistairevānumato bhagavantamupetya*
 śrīmatā mūlamantreṇa* māṃ aikāntikātyantika
 paricaryākaraṇāya parigr̥hṇīṣva* iti yācamānaḥ praṇamya*
 ātmānam bhagavate nivedayet ॥

tato bhagavatā svayamevātmasaṅjīvanena
 amaryādaśīlavatā atipremānvitenāvalokanenāvalokya*
 sarvadeśasarvakālasarvāvasthocita atyantaśeṣabhāvāya
 svīkṛtaḥ* anujñātaśca* atyantasādhasavinayāvanataḥ*
 kiṅkurvāṇaḥ* kṛtāñjalipuṭaḥ* bhagavantamupāsīta ॥

tataścānubhūyamāna bhāvaviśeṣaḥ* niratīśayaprītyā anyat
 kiñcit kartuṃ draṣṭuṃ smartumaśaktaḥ* punarapi
 śeṣabhāvameva yācamānaḥ* bhagavantamevāvicchinna
 srotorūpeṇa avalokanenāvalokayan āsīta ॥

tato bhagavatā svayamevātmasaṅjīvanena avalokanenāvalokya*
 sasmitamāhūya* samastakleśāpahaṃ* niratīśayasukhāvaham*
 ātmīyam* śrīmatpādāravindayugalaṃ* śīrasi kṛtam dhyātvā*
 amṛtasāgarāntarnimagnasarvāvayavaḥ sukhamāsīta ॥

lakṣmīpateryatipateśca dayaikadhāmnoḥ
 yo'sau purā samajaniṣṭa jagaddhitārtham
 prācyam prakāśayatu naḥ paramaṃ rahasyam
 saṃvāda eṣa śaraṇāgatimantrasāraḥ ॥

॥ iti śrīvaikuṇṭhagadyam saṃpūrṇam ॥